

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ ನಮ್ಮ ರಾಜ್ಯದ ಉನ್ನತ ವ್ಯಾಸಂಗಕ್ಕಿಂದು ಪರದೇಶಗಳಿಗೆ ಹೋದಂಥ ಡಾಕ್ಟರುಗಳು ಮತ್ತು ವಾಪಸ್ ಬರುವುದೇ ಇಲ್ಲ. ಬಡರೈತರು ಕೊಟ್ಟಿತ್ತು ಹಣ ಈರೀತಿಯಾಗಿ ವ್ಯಯವಾಗುತ್ತಿರ ತಕ್ಕಂಥ ಸಂದರ್ಭದಲ್ಲಿ ಹೊರದೇಶಗಳಿಗೆ ಹೋಗಿ ವ್ಯಾಸಂಗ ಪಡೆದು ಮತ್ತು ನಮ್ಮ ದೇಶಕ್ಕೆ ಬಂದು ಅಪರ ಸೇವೆ ಸಲ್ಲಿಸಲು ವಿನಾದರೂ ಯೋಜನೆ ಹಾಕಿಕೊಂಡಿದ್ದೀರಾ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಹೊರದೇಶಕ್ಕೆ ಉನ್ನತ ವ್ಯಾಸಂಗಕ್ಕಾಗಿ ಹೋದಂಥ ಡಾಕ್ಟರುಗಳು ಮೂರುಜನರು ಮಾತ್ರ ಇರುತ್ತಾರೆ. ಉಳಿದವರೆಲ್ಲ ನಮ್ಮ ರಾಜ್ಯದಲ್ಲಿಯೇ ಸೇವೆಯನ್ನು ಸಲ್ಲಿಸಿರುತ್ತಾರೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಎಂ.ಬಿ.ಬಿ.ಎಸ್. ಮಾಡಿರತಕ್ಕಂಥ ಡಾಕ್ಟರುಗಳು ಉನ್ನತ ವ್ಯಾಸಂಗಕ್ಕಾಗಿ ಹೊರದೇಶಗಳಿಗೆ ಹೋದಂಥವರು ನೂರಾರು ಸಂಖ್ಯೆಯಲ್ಲಿರುತ್ತಾರೆ. ಅವರುಗಳು ಮತ್ತೆ ವಾಪಸ್ ಬರುವುದೇ ಇಲ್ಲ. ಇಂಥವರುಗಳು ಮತ್ತು ನಮ್ಮ ದೇಶಕ್ಕೆ ವಾಪಸ್ ಬರಲು ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ನಮ್ಮಲ್ಲಿ ಡಾಕ್ಟರುಗಳು ಸಂಖ್ಯೆ ಬಹಳವಾಗಿರುತ್ತದೆ. ಎಲ್ಲರಿಗೂ ಕೆಲಸಗಳನ್ನು ಒದಗಿಸತಕ್ಕಂಥ ಸೌಲಭ್ಯ ನಮ್ಮಲ್ಲಿ ಇಲ್ಲವಾದಕಾರಣ ಹೊರದೇಶಗಳಿಗೆ ನಿರ್ಭಂಧ ಮಾಡತಕ್ಕಂಥ ಅವಶ್ಯಕತೆ ಇಲ್ಲ. ನಮಗೆ ಡಾಕ್ಟರುಗಳು ಬೇಕಾಗಿದ್ದ ಪಕ್ಷದಲ್ಲಿ ಪಿ.ಎಸ್.ಸಿ. ಇಂದ ಅರ್ಜಿಗಳನ್ನು ಕರೆಯಲಾಗುತ್ತದೆ. ಅರ್ಜಿಗಳನ್ನು ಹಾಕುತ್ತಾರೆ, ಪಿ.ಎಸ್.ಸಿ. ಮುಖಾಂತರವಾಗಿ ಡಾಕ್ಟರುಗಳನ್ನು ನೇಮಿಸಿಕೊಳ್ಳಲಾಗುತ್ತದೆ.

ಶ್ರೀ ಯು. ಭೂಪತಿ.—ಮಾನ್ಯ ಸದಸ್ಯರು ಕೇಳಿದಂಥ ಪ್ರಶ್ನೆಗೆ ಸಮಾಧಾನಕರವಾದ ಉತ್ತರ ಸಿಕ್ಕಿಲ್ಲ. ಆನ್‌ಅಥರೈಸ್ಡ್ ಆಗಿ ಡಾಕ್ಟರುಗಳು ಪರದೇಶಗಳಿಗೆ ಹೋಗುತ್ತಿರುವುದರಿಂದ ಅದನ್ನು ತಡೆಗಟ್ಟಿ ಅವರು ಪರದೇಶಗಳಿಗೆ ಆನ್‌ಅಥರೈಸ್ಡ್ ಆಗಿ ಹೋಗದಂತೆ ಮಾಡಲು ಡಿವಾಟೊಮೆಂಟಿನವರು ವಿನಾದರೂ ಕ್ರಮ ತೆಗೆದು ಕೊಳ್ಳಲು ಸಾಧ್ಯವೇ ಎಂದು ಕೇಳುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಮಾನ್ಯ ಅಧ್ಯಕ್ಷರೇ ಈ ಪ್ರಶ್ನೆಗೆ ಈಗಾಗಲೇ ಉತ್ತರವನ್ನು ಹೇಳಿದ್ದೇನೆ.

ಹೊರ ರೋಗಿಗಳಿಂದ ಹಣ ಸಂಗ್ರಹಿಸುವುದು

೧೨೧. ಶ್ರೀ ಬಿ.ಎಂ. ತಿಪ್ಪೇಸ್ವಾಮಿ (ಭರಮಸಾಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಆರೋಗ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ರಾಜ್ಯ ಸರ್ಕಾರಿ ಆಸ್ಪತ್ರೆಗಳಲ್ಲಿ ಪ್ರತಿ ರೋಗಿಗಳಿಗೆ ರೂ. ೦.೨೫ ವೈಕೆಯಂತೆ ವಸೂಲಿ ಮಾಡಲಾದ ಹಣವೆಷ್ಟು?

ಆ) ಯಾವ ಉದ್ದೇಶಕ್ಕಾಗಿ ಆ ಹಣವನ್ನು ವಸೂಲಿ ಮಾಡಲಾಯಿತು ಮತ್ತು ಆ ಹಣವನ್ನು ವಸೂಲಿ ಮಾಡಲಾದ ಉದ್ದೇಶಕ್ಕಾಗಿ ವಿನಿಯೋಗಿಸಲಾಗಿದೆಯೇ?

ಶ್ರೀ ಎಚ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು).—

ಅ) ರಾಜ್ಯ ಸರ್ಕಾರಿ ಆಸ್ಪತ್ರೆಯಲ್ಲಿ ಪ್ರತಿ ಹೊರರೋಗಿಗಳಿಗೆ ರೂ. ೦.೨% ವೈಸೆಯಂತೆ ವಸೂಲಿ ಮಾಡಲಾದ ಹಣದ ವಿವರ ಈ ಕೆಳಕಂಡಂತಿದೆ. —

ಯಿಂದ	ವರೆಗೆ	ಮೊತ್ತ
೧೬-೧೦-೧೯೭೮ರಿಂದ ೩೧-೩-೧೯೭೮		ರೂ. ೪,೨೮,೪೧೭-೭೫
೧-೪-೧೯೭೮ರಿಂದ ೩೧-೩-೧೯೭೯		ರೂ. ೧೮,೮೮,೦೯೭-೨೫
೧-೪-೧೯೭೯ರಿಂದ ೩೧-೩-೧೯೮೦		ರೂ. ೧೯,೬೩,೪೦೩-೫೦
೧-೪-೧೯೮೦ರಿಂದ ೩೧-೧-೧೯೮೧		ರೂ. ೧೩,೯೬,೯೦೬-೯೫
ಒಟ್ಟು		ರೂ. ೫೬,೭೬,೮೨೩-೪೫

ಆ) ಪ್ರತಿ ಹೊರ ರೋಗಿಗಳಿಗೆ ೦.೨% ವೈಸೆಯಂತೆ ನೋಂದಣಿ ಶುಲ್ಕವನ್ನು ವಿಧಿಸುವಾಗ ಯಾವುದೇ ನಿರ್ದಿಷ್ಟ ಉದ್ದೇಶವಿರಲಿಲ್ಲ. ಹಾಗೇ ವಸೂಲಿಯಾದ ಹಣವನ್ನು ವೈದ್ಯಕೀಯ ಸೇವೆಯನ್ನೂ ಉತ್ತಮಗೊಳಿಸುವುದಕ್ಕಾಗಿ ಉಪಯೋಗಿಸಲಾಗುವುದು.

ಶ್ರೀ ಬಿ. ಎಂ. ತಿಪ್ಪೇಸ್ವಾಮಿ. — ಮಾನ್ಯ ಅಧ್ಯಕ್ಷರೇ, ೧೯೭೮ ರಿಂದ ೧೯೮೧ನೇ ಇಸವಿಯವರೆಗೆ ರಾಜ್ಯ ಸರ್ಕಾರಿ ಆಸ್ಪತ್ರೆಗಳಲ್ಲಿ ಪ್ರತಿ ಹೊರ ರೋಗಿಯಿಂದ ೨% ವೈಸೆಯಂತೆ ವಸೂಲಿ ಮಾಡಿದಂಥ ಹಣ ರೂ. ೫೬,೭೬,೮೨೩-೪೫ ವೈಸೆ ಎಂದು ಮಾನ್ಯ ಸಚಿವರು ಹೇಳಿದರು. ಈ ಹಣವನ್ನು ಯಾವ ಬ್ಯಾಂಕಿನಲ್ಲಿ ಇಟ್ಟಿದ್ದೀರಿ. ಎಂಬುದನ್ನು ಹೇಳಬೇಕು. ಎರಡನೆಯದಾಗಿ, ಹಿಂದೆ ಮಾನ್ಯ ಎಚ್.ಎಂ. ಚನ್ನಬಸಪ್ಪ ನವರು ಆರೋಗ್ಯ ಸಚಿವರಾಗಿದ್ದಾಗ ಈ ರೀತಿಯಾಗಿ ಶೇಖರಣೆಯಾಗಿರತಕ್ಕಂಥ ಹಣವನ್ನು ಹಳ್ಳಿಗಾಡಿನಲ್ಲಿ ಕೆಲಸ ಮಾಡತಕ್ಕಂಥ ಡಾಕ್ಟರುಗಳಿಗೆ ಮನೆಗಳಿಗೋಸ್ಕರವಾಗಿ ಉಪಯೋಗ ಮಾಡಿ ಕೊಳ್ಳಲಾಗುತ್ತದೆಂದು ಸ್ಟೇಟ್‌ಮೆಂಟ್ ಕೊಟ್ಟಿದ್ದರು. ಅದರಂತೆ ಈ ಹಣವನ್ನು ಉಪಯೋಗಿಸಿ ಕೊಂಡು ಡಾಕ್ಟರುಗಳಿಗೆ ಮನೆಗಳನ್ನು ಕಟ್ಟಿಸಿಕೊಡತಕ್ಕಂಥ ವ್ಯವಸ್ಥೆಯನ್ನು ಮಾಡಿದ್ದೀರಾ ಎಂದು ಕೇಳುತ್ತೇನೆ.

ಶ್ರೀ ಎಚ್. ಎಲ್. ತಿಪ್ಪೇಗೌಡ. — ಈ ಹಣದಲ್ಲಿ ೮೦ ಮೆಡಿಕಲ್ ಆಲೋಪತಿ ಆಸ್ಪತ್ರೆಗಳನ್ನು ತೆಗೆಯಬೇಕೆಂದು ಇದ್ದು, ಆ ಲೆಕ್ಕದಲ್ಲಿ ಹಣವನ್ನು ಜಮಾ ಮಾಡಲಾಗಿದೆ. ಇದನ್ನು ವೈದ್ಯಕೀಯ ಸೇವೆಗೋಸ್ಕರವಾಗಿಯೂ ಉಪಯೋಗಿಸಿ ಕೊಳ್ಳಬೇಕೆಂದು ಸರ್ಕಾರ ತೀರ್ಮಾನ ಮಾಡಿದೆ.

ಶ್ರೀ ಬಿ. ಎಂ. ತಿಪ್ಪೇಸ್ವಾಮಿ. — ಸಾಮಾನ್ಯವಾಗಿ ಹಳ್ಳಿಗಾಡುಗಳಲ್ಲಿ ಕ್ವಾರ್ಟರ್ಸ್ ಇಲ್ಲದಕಾರಣ ಡಾಕ್ಟರುಗಳು ಅಲ್ಲಿಗೆ ಹೋಗುತ್ತಿಲ್ಲ. ಆದ್ದರಿಂದ, ಪ್ರತಿ ತಾಲ್ಲೂಕಿಗೂ ಹತ್ತು ಕ್ವಾರ್ಟರ್ಸ್ ಕಟ್ಟಿಸತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೀರಾ?

ಶ್ರೀ ಎಚ್. ಎಲ್. ತಿಪ್ಪೇಗೌಡ. — ವೈದ್ಯರಿಗೆ ವಸತಿ ಸೌಕರ್ಯವನ್ನು ಕಲ್ಪಿಸತಕ್ಕಂಥದ್ದು ಬಹಳ ಮುಖ್ಯವಾಗಿರುತ್ತದೆ. ಈ ಉದ್ದೇಶದಿಂದ ಹೌಸಿಂಗ್ ಬೋರ್ಡ್ ಮುಖಾಂತರ ಮತ್ತೆ ಹಂಡ್ರೋ ಯೋಜನೆಯ ಮುಖಾಂತರ ಹಣವನ್ನು ತೆಗೆದುಕೊಂಡು ಹಂತಹಂತವಾಗಿ ಎಲ್ಲ ವೈದ್ಯರಿಗೂ ವಸತಿಯನ್ನು ಕಲ್ಪಿಸತಕ್ಕಂಥ ಯೋಜನೆಯನ್ನು ಇಟ್ಟುಕೊಂಡಿರುತ್ತೇವೆ, ಮತ್ತು ಈ ವಿಷಯದಲ್ಲಿ ವಸತಿ ಸೌಕರ್ಯ ಸಚಿವರೊಡನೆ ಚರ್ಚೆಮಾಡಿ ತೀರ್ಮಾನ ತೆಗೆದುಕೊಳ್ಳುತ್ತೇವೆಂದು ಹೇಳುತ್ತೇನೆ.

ಶಿಕಾರಿಪುರದ ಸಾರ್ವಜನಿಕ ಆಸ್ಪತ್ರೆಗೆ ಔಷಧಿಗಳ ಸರಬರಾಜು

೩೪೫. ಶ್ರೀ ಬಿ. ಎಸ್. ಯದಿಯೂರಪ್ಪ (ಶಿಕಾರಿಪುರ). — ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ೧೯೮೪-೮೫ರಲ್ಲಿ ಶಿಕಾರಿಪುರದ ನಗರದ ಸಂಯುಕ್ತ ಆಸ್ಪತ್ರೆಗೆ ಸರಬರಾಜಾದ ಔಷಧಿಗಳ ಒಟ್ಟು ಮೌಲ್ಯವೆಷ್ಟು? ಹಾಗೂ ವಾಸ್ತವಿಕವಾಗಿ ಸದರಿ ಆಸ್ಪತ್ರೆಗೆ ಸರಬರಾಜಾಗಬೇಕಾಗಿದ್ದ ಔಷಧಿಗಳ ಒಟ್ಟು ಮೌಲ್ಯವೆಷ್ಟು?